

HIDIMAR MU TA MULKI

JANAI RU 2013

MAKON 14 GA JANAI RU

Waka ta 52 da Addu'a

❑ Nazarin Littafi Mai Tsarki na Iklisiya:

cl shafi na 292 zuwa shafi na 296 (minti 30)

❑ Makarantar Hidima ta Allah:

Karatun Littafi Mai Tsarki: Matta 7-11 (minti 10)

Na 1: Matta 10:24-42 (minti hudu ko kasa da hakan)

Na 2: Ku Kasance da Hikima, Ku Guji Bin Al'amuran Banza—1 Sam. 12:21; Mis. 23:4, 5 (minti 5)

Na 3: Yaushe Ne Ranar Hutun Allah na Asabaci Ta Soma?—td 6C (minti 5)

❑ Taron Hidima:

Waka ta 73

Minti 10: Ku Taimaka wa Mutane. Jawabi da aka dauko daga *Benefit From Theocratic Ministry School Education*, shafi na 188, sakin layi na 4, zuwa shafi na 189, sakin layi na 4. Ka dan gana da wani da 'yan'uwa suka nuna masa kula kuma hakan ya karfafa danganta-karsa da Jehobah.

Minti 10: Mene Ne Muka Koya? Tattaunawa. Ka sa a karanta Matta 4:1-11. Ka tattau-na yadda wadannan ayoyin za su iya taimaka mana a aikin wa'azi.

Minti 10: "Ku Ba da Cikakken 'Shaida.'" Tambayoyi ana ba da amsoshi.

Waka ta 92 da Addu'a

Ku Ba da Cikakken "Shaida"

¹ "Ka cika hidimarka." (2 Tim. 4:5) Kafin Bulus ya yi wannan gargadin ya riga ya yi tafiyete-tafiyete don aikin wa'azi a wasu kasashe sau uku a cikin shekara tara, wato, a tsakanin shekara ta 47 da 56 a zamaninmu. Shi ya sa ya yi wa Timotawus wannan maganar da gaba gadi. Littafin Ayyukan Manzanni ya sha ambata cewa Bulus ya ba da cikakken "shaida." (A. M. 23:11; 28:23) Ta yaya mu ma za mu iya yin hakan a yau?

1. Wane misali mai kyau ne manzo Bulus ya kafa a yin wa'azi?

² **Wa'azi Gida Gida:** A wasu lokatai magidanta da yawa suna kasancewa a gida a karshen mako ko kuma da yammar kowace rana. Saboda haka, zai dace mu ziyarce mutane a lokatai da ba mu saba yin hakan ba domin mu sami damar yin wa'azi ga wadanda ba su taba jin bishara ba. Kuma za mu iya yin hakan sau da yawa har sai mun cim ma burinmu na yin wa'azi a kowane gida. Mene ne za ku yi idan duk kokarinku na yi wa wani wa'azi ya ci tura? Mai yiwuwa idan kun aika masa wasika ko kuma kun tuntube shi ta waya za ku iya samunsa.

³ **Wa'azi Cikin Jama'a da Kuma a Duk Inda**

Aka Sami Zarafi: A yau, bayin Jehobah suna koya wa mutanen da suka kasa kunne yadda za su kasance da "hikima." A wani lokaci, suna hakan ne a kan "tituna" ko kuma a "kasuwoyi." (Mis. 1:20, 21, *Littafi Mai Tsarki*) Shin, muna mai da hankali ga mutane don mu yi musu wa'azi sa'ad da muke harkokinmu na yau da kullum? Muna "dukufa kan yin wa'azi" kuwa? (A. M. 18:5, *LMT*) Idan amsar mu e ce, to hakan ya nuna cewa muna cika aikinmu na ba da cikakken "shaida." —A. M. 10:42; 17:17; 20:20, 21, 24.

⁴ A wani lokaci, kunya ko kuma wata kasawa tana iya hana mu ba da shaida. Amma mun tabbata cewa Jehobah ya san yanayinmu. (Zab. 103:14) Duk da haka, idan mun sami kanmu a irin wannan yanayin, zai dace mu yi addu'a Allah ya taimake mu don mu kasance da gaba gadin yin wa'azi. (A. M. 4:29, 31) Yayin da muke nazari da kuma bimbini a kan Kalmar Allah, za mu kara kasancewa da godiya domin yawan amfanin da ake samu daga bishara. (Filib. 3:8) Hakan zai sa mu yi wa'azi da himma!

⁵ Joel ya annabta cewa kafin babban ranar Jehobah mai ban tsoro ta zo, mutanen Allah za su ci gaba da yin wa'azi kuma ba za a "iya tsai da" su ba. (Joel 2:2, 7-9, *LMT*) Saboda haka, bari mu yi iya kokarinmu a yin wannan wa'zin da ba za a sake yi ba!

2. Wadanne matakai ne za mu dauka don mu ba da cikakken shaida sa'ad da muke wa'azi gida gida?

3. Wane dama ne muke da shi na yin wa'azi cikin jama'a ko kuma a duk inda muka sami zarafi?

4. Ta yaya addu'a da bimbini za su taimaka mana mu ba da cikakken shaida?

5. Ta yaya za mu saka hannu a cikar annabcin Joel?

MAKON 21 GA JANAIRU

Wa'ka ta 61 da Addu'a

❑ Nazarin Littafi Mai Tsarki na Ikilisiya:

cl shafi na 297 zuwa shafi na 299 da akwati (minti 30)

❑ Makarantar Hidima ta Allah:

Karatun Littafi Mai Tsarki: Matta 12-15 (minti 10)

Na 1: Matta 14:23–15:11 (minti hudu ko kasa da hakan)

Na 2: Ceto Daga Allah Ne ta Wurin Hadayar Fansar Yesu—td 12A (minti 5)

Na 3: Wane Darasi Ne Za Mu Koya Daga Ishaku Game da Zama da Mutane Cikin Salama?—Far. 26:19-22 (minti 5)

❑ Taron Hidima:

Wa'ka ta 32

Minti 10: Mu Yi Wa'azi Babu Fashi. (A. M. 5:42) Ka gana da mai shela daya ko biyu da aka san su da yin wa'azi da kwazo. Me ya sa suka dauki wa'azi da muhimmanci? Yaya suke shiri kafin su fita wa'azi? Ta yaya fita wa'azi ya karfafa dangantakarsu da Jehovah?

Minti 10: Hali Mai Kyau Yana Ba da Shaida. (1 Bit. 2:12) Ka tattauna batun da ke cikin Hasumiyar Tsaro na 15 ga Afrilu, 2010, shafi na 6, sakin layi na 16 da kuma Hasumiyar Tsaro na 15 ga Yuli, 2012, shafi na 24, sakin layi na 11. Ka ba masu sauraro dama su faci darussan da suka koya.

Minti 10: "Za Ku Amfana Ne Idan Aka Kebe Muku Yanki?" Tambayoyi ana ba da amsoshi. Waka ta 96 da Addu'a

Za Ku Amfana Ne Idan Aka Kebe Muku Yanki?

¹ Shin, za a iya kebe wa mai shela yanki don wa'azi? Ikilisiya tana iya kebe wa dan'-uwa yankin da zai yi wa'azi, mai yiwuwa kusa da inda yake zama idan ikilisiyar tana da yanki mai girma. Littafin nan, *Organized to Do Jehovah's Will* ya bayyana a shafi na 103 cewa: "Kasancewa da yanki da aka kebe maka zai sa ka yi amfani da lokacinka a yin wa'azi

1. Me ya sa zai dace mai shela ya kasance da yankin da zai ri'ka yin wa'azi?

yadda ya dace. Kuma za ka iya gayyatar wani mai shela dabam ya yi wa'azi tare da kai a yankin."

² **Don Tallafa wa Tsarin Fita Wa'azi a Matsayin Ikilisiya:** Idan aka kebe muku yan-ki kusa da inda kuke aiki, mai yiwuwa za ku iya zuwa wa'azi a wurin tare da wani mai she-la da yake aiki kusa da ku sa'ad da kuke hutun rana ko kuma da yamma bayan kun tashi aiki. Idan yankin yana kusa da gidanku ne, ku da iyalinku za ku iya zuwa wa'azi a wurin da yamma. Idan ba ku halarci taron fita wa'azi tare da ikilisiya ba, zai dace ku roki Jehovah ya ja-gorance ku kafin ku soma wa'azin. (Filib. 4:6) Kari ga haka, ba zai dace ku kya-le yin wa'azi tare da 'yan'uwa a cikin ikilisi-ya don kuna yin wa'azi a yankin da aka kebe muku ba. Zai dace ku rika yin wa'azi tare da rukuninku na wa'azi musamman ma a kar-shen mako da yake masu shela da yawa su-kan fita wa'azi a wannan lokacin.

³ **Amfanin da Ake Samu:** Idan kuna da yankin da aka kebe muku, to, hakan yana nufin cewa kuna da yankin da za ku iya yin wa'azi a duk lokacin da kuka sami damar yin haka. Za ku sami damar yin wa'azi sosai da yake ba za ku bukaci yin tafiya mai nisa kafin ku soma wa'azi ba. Wannan yanayi mai kyau yana ba wasu dama su soma hidimar majaga-ba na dan lokaci ko kuma na kullum. Tun da mutanen da suka saurari wa'azin da kuka yi suna zama ne a yankin, zai yi muku sauksi ku koma ziyyara kuma ku gudanar da nazarin Littafi Mai Tsarki. 'Yan'uwa da yawa sun fahimci cewa yin wa'azi a yankin da aka kebe musu yana sa mutanen da ke yankin su saba da su kuma su amince da su. Hakan yana yiwuwa ne idan suka yi wa'azi sau biyu ko fiye da ha-kan a yankin kafin su mayar da katin yankin wa ikilisiya saboda a samu a ba wasu 'yan'u-wa. Hakika, kasancewa da yanki na kanku zai taimake ku da iyalinku ku cika hidimarku, ko ba haka ba?—2 Tim. 4:5.

2. Mene ne za mu iya yi don mu tallafa wa tsarin fita wa'azi tare da ikilisiya idan muna da yankin da aka kebe mana?

3. Wadanne amfani ne ke tattare da yin wa'azi a yankin da aka kebe muku?

MAKON 28 GA JANAIRU

Waka ta 29 da Addu'a

❑ Nazarin Littafi Mai Tsarki na Ikilisiya:

cl shafi na 300 zuwa shafi na 302 sakin layi na 8 (minti 30)

❑ Makarantar Hidima ta Allah:

Karatun Littafi Mai Tsarki: Matta 16-21 (minti 10)

Na 1: Matta 17:22–18:10 (minti 4 ko kasa da hakan)

Na 2: Mene Ne 'Alherin' Jehobah da Joshua Ya Ga Cikarsa?—Josh. 23:14 (minti 5)

Na 3: Ba Mu Tsira Ba Idan Muka Ci Gaba da Yin Zunubi Bayan Mun Samu Ceto—td 12B (minti 5)

❑ Taron Hidima:

Waka ta 134

Minti 5: Soma Nazarin Littafi Mai Tsarki a Asabar ta Farko. Ka sa a yi amfani da gabatarwar da ke shafi na 4, don gwada yadda za a soma nazari a Asabar ta farko a watan Fabrairu. Ka karfafa dukan 'yan'uwa su yi hakan.

Minti 25: "Fiye da Kome Kuma, Ku Himmantu ga Kaunar Juna Gaya." Sashen tambayoyi da amsoshi da aka dfauko daga kaside nan, *Ka Zauna a Fadake! A Kan Me? Me Ya Sa Ya Fi Gaggawa Yanzu?* Ka gabatar da sashen ta wajen tattauna bayanin da ke sakin layi na daya. Ta wajen amfani da tambayoyi don nazari da ke shafi na 31, ka tattauna sakin layi na 1-20 da ke shafuffuka na 28-31. Ka kammala ta wajen tattauna bayanin da ke sakin layi na karshe. Ka karfafa 'yan'uwa su kali bidion nan *Our Whole Association of Brothers* don su sami karin bayani.

Waka ta 53 da Addu'a

"Fiye da Kome Kuma, Ku Himmantu ga Kaunar Juna Gaya"

Kauna da kuma zumunci da muke mora tsakanin 'yan'uwa albarka ne daga Jehobah. (Zab. 133:1) Shi ya sa kusan shekaru dubu biyu da suka shige, manzo Bitrus ya rubuta cewa: "Karshen dukan aburubwa ya gabato. Saboda haka sai ku kame

kanku, ku natsu, domin ku yi addu'a. Fiye da kome kuma, ku himmantu ga kaunar juna gaya." (1 Bit. 4:7, 8, *Littafi Mai Tsarki*) Muna morar dangantaka mai kyau da 'yan'uwa da suke kama da iyayenmu da kuma 'yan'uwa da muka fito daga gida daya domin muna cikin kungiyar Jehobah. (Mar. 10:29, 30) Duk da haka, saboda yanayi dabam-dabam, sabani yakan taso tsakanin mu da 'yan'wanmu. Shin, me za mu yi don mu ci gaba da kaunar 'yan'wanmu a wannan duniyar da rashin kauna ta zama ruwan dare? Wannan sashen taron zai taimaka mana mu fahimci ma'anar shawarar da manzo Bitrus ya bayar a 1 Bitrus 4:7, 8. Kari ga haka, zai taimaka mana mu nuna kauna ga 'yan'wanmu Kiristoci da kuma wasu.

Muna kaunar juna musamman domin "kauna ta Allah ce." (1 Yoh. 4:7) Kauna abu ne mai kyau kuma Jehobah ne Tu-shenta. Jehobah ya aiko Dansa ya mutu a kan gungumen azaba "domin mu rayu ta wurinsa," saboda haka, shi ne ya fara kaunar mu. (1 Yoh. 4:9) Ta yaya za mu nuna cewa muna nuna godiya don irin kaunar da Allah ya nuna mana? Littafin 1 Yohanna 4:11 ya ce: "Masoya, idan Allah ya kuanace mu haka nan, ya kamata mu kuma mu yi kaunar junanmu." (1 Yoh. 4:11) Saboda haka, ba taimakon Jehobah muke yi ba sa'ad da muka yi kaunar 'yan'wanmu. A maimakon haka, shi yake taimakon mu shi ya sa ya kamata mu yi masa godiya domin yadda ya albarkace mu da hadin kai da kuma zumunci a cikin kungiyarsa. Kari ga haka, muna nuna wa makwabtanmu kauna ta wajen gaya musu "bishara ta alheri" domin muna musu kallon wadanda za su iya zama masu bauta wa Jehobah a nan gaba. (Isha. 52:7) Yayin da muke gab da karshen wannan duniya da babu kauna, bari mu ci gaba da nuna kau na musamman ga 'yan'wanmu duka a fadin duniya!

MAKON 4 GA FABRAIRU

Wa'ka ta 70 da Addu'a

❑ Nazarin Littafi Mai Tsarki na Ikilisiya:

cl shafi na 303 sakin layi na 9 zuwa shafi na 306 sakin layi na 16 (minti 30)

❑ Makarantar Hidima ta Allah:

Karatun Littafi Mai Tsarki: Matta 22-25 (minti 10)

Na 1: Matta 23:25-39 (minti 4 ko kasa da hakan)

Na 2: Ba Dukan Mutane Ba Ne Za Su Samu Ceto –td 12C (minti 5)

Na 3: Wadanne Misalai Ne a Cikin Littafi Mai Tsarki Suka Nuna Cewa Bin Shawarar Misalai 3:5 Yana da Amfani? (minti 5)

❑ Taron Hidima:

Wa'ka ta 37

Minti 10: Yadda Za a Gabatar da Mujallu a Watan Fabrairu. Tattaunawa. Ka yi amfani da sakan 30 ko minti daya don ka gabatar da wasu talifofi da mutane a yankinku za su so. Ta wajen yin amfani da jigo da ke bangon gaba na *Hasumiyar Tsaro*, ka ba masu sauraro dama su fadi tambayar da za su yi da za ta sa maigidan ya so mujallar, kuma su fadi nass-in da za su karanta. Ka yi hakan ma da jigo da ke bangon gaba na *Awake!* kuma idan da lokaci ka yi hakan da wani talifi da ke cikin mujallun. Ka sa a yi gwajin yadda za a gabatar da kowacce cikin mujallun.

Minti 10: 'Bani da Marmari Cikin Shaidun Jehovah.' Ka tattauna bayani da ke sakin layi na 6 a shafi na 9 zuwa sakin layi na 1 a shafi na 10 a cikin kasidaran, *Yadda Za a Soma Kuma Cigaba da Mahawwai na Littafi Mai-Tsarki*.

Minti 10: Bukutun ikilisiya.

Wa'ka ta 95 da Addu'a

Sanarwa

■ Littattafan da za a ba da a watan **Janairu da Fabrairu:** Ku yi amfani da daya daga cikin wadannan kasidun da ke gaba: *Ka Saurari Allah ko Ka Saurari Allah Don Ka Rayu Har Abada* ko kuma *Za Ka Iya Zama Abokin Allah!* kuma ku Kokarta ku soma nazarin Littafi Mai Tsarki da mutane. Sa'ad da kuke koma ziyara, ku gabatar da littafin nan *Menene Ainihi Littafi Mai Tsarki Yake Koyarwa?* ko kuma daya daga cikin kasidun da ya dace da mutumin. **Maris da Afrilu:** Mujallun *Hasumiyar Tsaro* da *Awake!* Sa'ad da kuke koma ziyara, ku gabatar da littafin nan *Menene Ainihi Littafi Mai Tsarki Yake Koyarwa?* ko kuma daya daga cikin kasidun nan, *Ka Saurari Allah ko Ka Saurari Allah Don Ka Rayu Har Abada* idan ya dace da mutumin, kuma ku yi kokarin soma nazarin Littafi Mai Tsarki.

■ Muna farin cikin sanar da ku cewa a shekara ta 2013, za a gudanar da manyan taro a Yaren Kurame na Amirk a wuraren da aka ambata adireshinsu a gaba: Badagry, a ranakun 16-17 ga Maris da kuma a rana ta 18 ga Agustta; Benin City, a ranakun 8-9 ga Fabrairu da kuma a rana

ta 30 ga Yuni; Ibadan, a ranakun 23-24 ga Maris (Za a yi Taro na Musamman a Lekki a ranar 9 ga Yuni); Kwali, a rana ta 16 ga Fabrairu da kuma a ranakun 22-23 ga Yuni; Lekki, a ranakun 30-31 ga Maris da kuma a rana ta 8 ga Yuni; Uli, a rana ta 24 ga Fabrairu da kuma a ranakun 4-5 ga Mayu. Kari ga haka, za a gudanar da manyan taro a harshen Faransanci a wurin da aka ambata adireshinsa a gaba: Badagry, a rana ta 24 ga Maris da kuma a ranakun 15-16 ga Yuni. Za a gudanar da duka sassan wadannan taron a Yaren Kurame na Amirk a kuma a Faransanci ne. Wadanda suka iya wadannan yaruka za su iya halarta.

■ Jigon jawabi ga jama'a da mai kula da da'ira zai bayar somawa daga watan Maris na shekarar hidima ta 2013 shi ne: 'Bishara . . . ga Kowace Kabilia da Harshe da Al-'umma.'

■ Muddin mujallu sun isa ikilisiya, a jera su a kan kanta don masu shela su samu. Ta hakan, masu shela za su sami damar karantawa kuma su fahimci abubowan da ke cikinsu. Kari ga haka, zai iya zama cewa akwai wani mujalla ko talifi da masu shela suke so su tattauna da dabilinsu sa'ad da suka koma su ziyyarce su ko kuma su yi nazarin Littafi Mai Tsarki da su. Kada a hana mai shela ba da sababbin mujallu a duk lokacin da ya ga dama.

Gabatarwa

Don Soma Nazarin Littafi Mai Tsarki a Asabar ta Farko a Watan Fabrairu

"Zan so in nuna maka wata aya mai ban sha'a-wa a cikin Littafi Mai Tsarki. [Ka karanta Ibraniyawa 11:4.] Ta yaya Habila da ya mutu tun da dadewa zai iya mana magana a yau?" Ka nuna wa maigidan *Hasumiyar Tsaro* ta Janairu-Fabrairu. Ka karanta sa'an nan ka tattauna sakin layi na 2 da 3 na talifin da ke shafi na 12 tare da mutumin. Sai ka bar wa maigidi mujallun kuma ka gaya masa cewa za ka dawo don ku tattauna tambayar da ke sakin layi na 4.

HASUMIYAR TSARO® Janairu-Fabrairu MAI SHELAR MULKIN JEHOBAH

"Wasu suna gani cewa bin ka'idodin Littafi Mai Tsarki sau da kafa zai hana su jin dadfi. Mene ne ra'a-yinka game da bin ka'idodin Littafi Mai Tsarki? [Ka bari ya ba da amsa.] Ka lura da abin da Littafi Mai Tsarki ya ce a nan. [Ka karanta 2 Korintiyawa 3:17.] Labarin da ke shafuffuka na 10 da 11 a cikin wannan mujallar ya nuna cewa bin ka'idodin Littafi Mai Tsarki yana kai ga samun 'yanci na gaske."

Awake!® Fabrairu

"Mutane da yawa suna zuwa wasu kasashe don su more rayuwa mai kyau. Kana ganin suna yawan samun abin da suke nema? [Ka bari ya ba da amsa.] Ba sabon abu ba ne a ga mutane suna kaura zuwa wasu kasashe. Ka lura da wannan misali da ke littafin farko na Littafi Mai Tsarki. [Ka karanta Farawa 46:5, 6.] Wannan mujallar ta ba da amsa ga wadannan tambayoyin." Sai ka nuna wa mutumin tambayoyin da ke karshen shafi na 6.